

የተዳፈነ እሳት የጠፋ ይመስላል። በኢሕአፓ ላይ ዘመቻው ተጧጧፈሰ!

ክፍል 2

"ተፈጥሮ ሥርዓቱን ካልቀየረ በቀር
የህላዌ ኪደት ካልዋጠው ውዝንብር
ካላበደ በቀር ህሊናው ካልዛለ
ከቶ ማነው ደፍሮ "እሳት ጠፋ" ያለ?"
ሀይሉ ገሞራው (ሀ. ገ. ዮሐንስ)

እሳት ቢዳፈን የጠፋ ይመስላል የተባለውን የዘነጉ ኢሕአፓ ጠፋ ተነነ ሲሉ ዓመታት አልፏል። ይህ ምኞት-ቅዠታቸው እውን የሚሆንበት ጊዜ ከኮከብ ርቆ በመገኘቱ ቀቢጸ ተስፋ ይህን ጎራ ወሮ ይወዘውዘዋል። ኢሕአፓ ግን አለ። ለድርጅቱ ህልውና ምክንያት የሆኑት መሰረታዊ የህብረተሰቡ ቅራኔዎች አልተወገዱምና መኖሩን ወደ አለመኖር ሊቀይር የሚችል ሀይል ወይም ሁኔታ እስካሁን አልተከሰተም።

ሳይሞከር ቀርቶ አይደለም። ነጻ እርምጃና ቀይ ሽብርን ያስታውሷል። የህዝብ ጠላትና ፋሺስታዊ ደርጎች ነጋ ጠባ ኢሕአፓ የ "ሰላሙን" ሁኔታ በራሱ ቀይሮ ተኩስ ከፈተና ደርግን "ቆሰቆሰው" ሲሉ ቢደመጡም (የቅርቡ አቅራቢ ደግሞ ያ ፍስሃ ደስታ ይባል የነበረው ፋሺስታዊ መኮንን ነው) ሀቂ ግን ሌላ መሆኑን ደግመን ደጋግመን ያስረዳነው ነው። የፋሺስቶቹ የገደል ማሚቱዎችም ነጭ ሽብር ገለመጤ እያሉ ቢጮሁም ኢሕአፓ ለደርግና አጋሮቹ ጥቃት ከተጋለጠ ከብዙ ጊዜ በኋላ የመከላከል እርምጃዎችን መጀመሩን ታሪክ መዝግቦታልና ይህን ፍቆ ሀሰትን ለማስፈን የሚቻል አይደለም። ፍስሐ ደስታ ቀደም አለቆቹ መንግስቱና ፍቅረስላሴ ባሳተሙበት የደርግ ስንክሳር ጠራቂ ተቋም ተረድቶ ባሳተመው መጽሃፍ ብዙ ደርጋዊ ቅጥፈቶችን ሕይወት ሰጥቶ ሲያቀርብ ሊያጋልጥ የሚገባውን ሀቅ ግን ዘነጋሁት ዓይነት ብሎ ማለፉን የመረጠ ይመስላል። ሙሉ ትችት ጊዜውን ይጠብቅና ወደቁም ነገራችን እንመለስ። ውሸት ለምን? ውሸት እንዴት?

ሀይሉ ገሞራው እንዲህ ብሎ ነበር፤

የፍኖተ ዴሞክራሲ የኢትዮጵያ አንድነት ድምጽ ሬዲዮ ሀተታ

" ባብዛኛዎቻችን ዘንድ እንደሚታወቀው በነገረ-ምንታዊ አስተሳሰብና አመለካከት (ዱዋሊ ዝም) መሰረት ውሸት ወይም ሐሰት ወይም ቅጥፈት በመሰረተ ባሕርይ የትልቁ እውነት አንጻራዊ ምንዝር ነው። እንደታመነበት ሁሉ በተፈጥሮው ህልው ለሆነ ነገር ሁሉ፣ በትይዩ ገጻዊ ጣምርነት የተቀየዱ የባለመንታ ባህርያት ኩነቶች ይንጸባረቁበታል። በሐሳባዊ መዋቅራቸውም አንጻር እያንዳንዱ ህልው የጽራሬታዊ ንጹሕ አፍራሻዊ ቅንብር ውጤት ነው። ይህ ስሪታቸው እንደሚሰሩዎት ከሆነ ማንኛውም የዓለማችን ህልው ነገር ንጹሕዎዎ አጣማጅ ያለውና ምንነቱንም ለመተርጎም አንዱን ከሌላው ጋር አገናዝቦ ማረብ ወሳኝ እንደሚሆን ተረጋግጧል። ይህም ማለት ማንኛውም ነገር የብቸኝነት ባህርይ ቢታይበትም ቅሉ ምንነቱን ሰቅስቆ ለመረዳት በነጠላነቱ ብቻ በጉልህ ሊታይና በሥርዓት ሲገለጽ አለመቻሉንና ቢሞከርም እንኳን አርኪና አመርቂ ውጤት አያስገኝም ማለት ነው። ስለ ውሸት ማንነት የሚናገር ሁሉ በአንጻሩ እውነት እንዳለ ያውቃል። ለመሆኑ ውሸት (ሐሰት) በመሰረተ ባህርይዎ ምንድር ናት? የሚጠቀሙባትስ ምን ዓይነት ዝንባሌ ያላቸው ሰዎች ናቸው?

"እንግዲህ እዚህ ላይ የውሸትን ትርጉም ማስጣት ይቻላል። ውሸት ሐሰት ወይም ቅጥፈት በመሰረቱ በመንፈስ የደከሙ ሰዎች፤ ራሳቸውን ብቻ ለመጠበቅና ለማዳን፤ በበላ ባይነት ስሜት የሚንሻፈፉ ወራዳዎች የሚጠቀሙበት የማታለያ ዘዴ ነው። ስለሆነም ከሞራል፣ ከኤቲክና ከተራ የዕውነት ዲሲፕሊን አፈንግጠው በወጡ ሰፍሳፋ ሰዎች በየዕለቱና በየጋጣሚው የሚፈጸምና የሚከወን የተራ ብልግና ምናብ ነው። በሥነ ልቦና ጥናት እንደተደረሰበት ከሆነ ደግሞ የራስን ፍጹም መውደድን ብሎም ስለ ግል እኔነት ብቻ ከሚያስብ ህሊና የሚፈነጠቅ የሰዎች ሞራላዊ ድክመት ርጭት ነው። በመሆኑም 'ፍቅር ርዕስ' ጎልቶ የሚታይባቸው፤ የባሰ 'እበላ ባይ ሰዎች' ኢሞራላዊ ህሊና ነጽብራቅ ነው። ከእንዲህ ዓይነት ሰዎች የሚመረት ውሸታዊ ምርት በባህርይ ጸረ ሐቅና ጸረ ሞራል ነው። ሐሰት በዚህ ትርጉሙ የመተማመን፣ የመከባበር፣ የመወዳጀት፣ የመፈቃቀር፣ የመተሳሰብና የመሳሰሉትም በጎ ባሕርያት ጸርና ተቃራኒ መሆኑ ግልጽ ነው። በርቱዕ ይሁን በኢርቱዕ፣ በጠቅላላው የበጎ ስነ ምግባራት አባላት ሁሉ ደመኛ ጠላት መሆኑም ይታወቃል። ውሸትም እንደፈለገው ተዘርሮ ለመተኛት የእንጭጭ ህሊናዎች አልጋነት ይመቻቃል። በተለይም በጥራዝ ነጠቅነት የሚመጸደቅ የልሳን ምሁር ነኝ ባይ ባጋጠመው ወቅት፤ ተንኮለኛው ውሸት አንዴ ተጣብቆ እስከ መጨረሻው አይለቀውም። 'የጊዮርግስን መገበሪያ የበላ...' እንዲሉ። እንደዚያው ዓይነት ሰው ለአያ ውሸት መንደላቀቂያ ሰፋው ነው።"

ይህ በገሞራው ከዓመታት በፊት የተጻፈ ትችትና ማብራሪያ ዛሬ ያሉትን ጸረ ኢሕአፓ ዋሾዎች አሳምሮ ይገልጣቸዋል። ያ ኢሕአፓን ከወለደው ጀግና ትውልድ በፊት የነበሩና በህይወት ካሉት ምሁሮች አንዳንዶቹ የዚያን ጊዜ ክስረታቸው ምስክር ይህ ድርጅት ነውና መኖሩን መባጀቱን ከቶም አይፈልጉትም።

የፍናተ ዴሞክራሲ የኢትዮጵያ አንድነት ድምጽ ሬዲዮ ሀተታ

እንኳን ንጉሱን ይማጠኑ የነበሩት ቀርቶ ተራማጅ ነን ብለው ሊመጸደቁ የጣሩትም ቁርጥ ቀን (ያውም ለስለስ ብላ)ስትመጣ ሹብረክ ማለታቸውን ያ ትውልድ ታዝቧልና አይወዱትም። ሕዝቡ አልነቃም፤ ገና ሁለት ትውልድ አልፎ ምናልባት ይነቃ ይሆናል እያሉ ሲዳዱም የነበሩትን ሕዝብን አደራጅቶ ታሪክ የማይረሳው ትግል አስተባብሮ በማታገሉ ህያው ምስክር ነው ለክስረትቸው፤ ለባዶነታቸው። ስህተታቸውን የተቀበሉ ሲኖሩ ሌሎቹ ደግሞ በቁመኝነት ትውልዱ ላይ እስካሁን ይዘምታሉ። ዋሾዎች የሀቅን ምስክሮች ሊወዱ አይጠበቅም። ከነዚህ ብኩኖች አንዱ ለንጹህ ዜጎች መገደል ሁሉ ቢያንስ በሁለት አገዛዞች ተጠያቂ ሆኖ ሳለ ዛሬም መድረክ ይዞ ያን ትውልድ የሚወነጅለውና በተለይም ኢሕአፓ ላይ ያነጣጠረ ዘመቻ አጃቢ የሆነው ለዚህ ነው። ህይሉ ገሞራው ግዜ ፈጅቶ ስለ ውሸት የጻፈው ውሸት ሀገር አጥፊና ትግልንም አደናቃፊ መሆኑን ጠንቆቅ በማወቁ ነው።

በኢሕአፓ ላይ በየአቅጣጫው የተከፈተው ጸያፍ የሀሰት ዘመቻ የሚያሳየው ይህ ድርጅት ቅዠታቸው መሆኑንና ያደናቅፈናል ብለው ስጋት እንዳላቸውም ነው። ርኩስ ትብብር በደርግም በወያኔም ሊፈጠር የቻለውና ይህንንም ባዕዳን ደጋፊ ሆነው የተገኙት አለምክንያት አይደለም። ቀደም ደርግ ወያኔን አስታጥቆ ኢሕአፓና ኢዲህን ሊያስጠቃ ሲፈራገጥ ዋና ባለጉዳይ የነበረው ፍስሐ ደስታ (ወደ ወያኔ ጠቅሎም ሊከዳ በሚል ሶስት ጊዜ በምስጢር ከወያኔ ጋር መገናኘቱን መለስ ዜናዊ ራሱ መናገሩን መስካሪዎች አሉ) ባይገልጸውም ደርጎችና ወያኔዎች ሲያብሩ የመጀመሪያቸው አይደለም። ይህንንም በስፋት የምንመለስበት ይሆናል--መረጃው በእጅ ነውና። የፋሺስቶችን ወንጀል በተናጠልም ሆነ በጋራ፤ ኢትዮጵያን ሉዓላዊነቷን በሚያሳጣ መንገድ ለፈረንጅ ያደሩትን፤ ጉዳት በሕዝብ ላይ ያደረሱትን ሁሉ የታገላቸውና የሚያውቃቸው ይህ ድርጅት በመሆኑ በጠላትነት በነሱ ተፈርጆ መጠቃቱ ለእነሱና ለጌቶቻቸው ወሳኝ ጉዳይ ነው። በኢሕአፓ ሰራዊት ላይ የብተና አደጋ ሲደርስ ይህን በመጠቀም ድርጅቱ እንዳያንሰራራ ማድረግ ይገባል ይቻላል በሚል እነ ሚቹ ደረጃ ደሬሳ ያስገቡት ማመልከቻ በዚህ መሰረትም ሲአዩ- አሜሪካ (በሱዳን ተባባሪነት) የወሰዱትን እርምጃ የምንረሳው አይደለም። ይህ ሙከራቸው ከሸፎ ድርጅቱ ሲቋቋምና ሰራዊቱም በአዲስ ሲጠናከር በድንገት ለመምታት ሱዳን-አሜሪካና ሻዕቢያ ተባብረው በጦር በጭልጋ በቋራ ሊያጠቁት ሞክረው ድባቅ መመታቸውም የሚታወስ ነው። ኢሕአፓ የኢትዮጵያ ነውና፤ መቼም ቢሆን መቼ ለሱዳንም፤ ለአሜሪካም ሀገርን አልሰጥ ብሏልና፤ ከሻዕቢያ ሸበጥ/ጫማ ስር ወድቆ አልተዋረደምና ሁሉም እንዲጠፋ የሚረባረቡበት ጠላት ሆኖ ቆይቷል። ዛሬም የተለውጠ ቅንጣት ነገር የለም ። ብዙ መቶ ሺ ዶላር እየፈሰሰ ያለውም ይህንኑ ርኩስ ተልዕኮ ከግብ ለማድረስ ነው። ይህ ሁኔታም ድርጅቱን ሊያኮራው የሚገባ ነው። ትግል ጀምረው ከፈረሱት ወይም ከመጀመሪያው ሕዝብን ጥለው ከጠላት ከተሰለፉት ባለመሆኑ፤ ቃልኪዳኑን ባለመካዱ፤ በጽናት በመቀጠሉምና ዛሬም ለህዝብ ጠላቶች ቅዠትና መቅሰፍታቸው ሆኖ በመገኘቱ።

የኖናተ ዴሞክራሲ የኢትዮጵያ አንድነት ድምጽ ሬዲዮ ሀተታ

ወደ ገሞራው ስንመለስ ደግሞ የሚከተለውን ቁም ነገር እናነባለን፤

" ዕቅጫን ተናግሮ ከመሸበት ያድሯል ብለው ሲናገሩ ኢትዮጵያዊ ብሄልነቱ ካንጀት ነው። ከዚህ አባባል ሐቀኛነት የተነሳ ብዙ ጊዜ ብሔሉን የሚጠቀሙበት ስለ አንድ ጉዳይ እውነትነት ከተናገሩ በኋላ እንደ ማሳረጊያ አድርገው በመሐላነት ደረጃ ነው። የሐቅን ክብርና የሐሰትን ክስረት ለማሰረዳትና በየትውልዱ ዘመን በከፍተኛ ጥንቃቄም ለማስተማር የቀድሞዎቹ ብዙ ተናግረዋል ። ከነዚህ ብሄሎቻቸው ውስጥ፤

- እውነት ያድናል ውሸት ግን ይገድላል
- ውሸት ይዳርጋል ለሞት
- ውሸትንና ቅራሬን ሽምጥጥ ነው
- ውሸታም ሰው ማስታወሻው ጣቃ ነው
- የሞሾን ክፉ እሳት በአፉ
- ከክብት ቀበኛው ከሰው ወሬኛው
- ዘባራቂ ይወዳል መራቂ

የመሳሰሉት በብዛት ይገኛሉ። የኢትዮጵያዊው የፍትህ፣ የፍርድና የርትዕ ተቋሞች ሁሉም መሰረተ-ሕንጻቸው የቆመው የውሸትን ቅጥፈታዊ ባህርይ በማጋለጥና ተገቢ የቅጣት ዋጋውን ለመስጠት ነው። በመሆኑም የባህላችን አከርካሪ አጥንት የእውነትንና የሐቅን ሕልውና እንደ አምድና ምስሶ ደግፎ እንዲኖር የተዋቀረ ስሪት ነበረው። ይሁን እንጂ በፍርድ ቤቶች መድረክ ላይ በየጊዜው የሚፈሉ ውሸት በቀል ዳኞች የእውነትን ፍትሐዊ መንገደቅ በሙስና (ጉባ-ቦቅሰ) እየጠመዘዙ፤ ለውሸትና ለሀሰት የመኖር ዕድል ሲሰጡ ኖረዋል። ይህም ኢፍትሐዊ ተግባራቸው በማህበረሰባችን አባልነት ላይ ተጽዕኖ በማድረግ የነገረ ሀሰት ዘር በየትውልድ መካከል ሲሰራጩና ሲራባ ለመኖር ምክንያት ሆነ። ዛሬም በተለያዩ መልኩ በልዩ ልዩ የህብረተ-ሰብ ክፍሎች ውስጥ ነገረ ሐሰት እንዳንሰራራ አለ።"

ውሸት ማንሰራራት ሳይሆን አልፎለት ነግሶብናል ማለቱ ተገቢ ነው። ቢያንስ የደርግና የወያኔ አገዛዝ ስረ መሰረታቸው ውሸትና ቅጥፈት ነው። ደርግ ትውልድን ፈጅቶና መትሮ ሀገሪቷን ለወያኔ አመቻችቶ ሲያስተላልፍ የዜጎችን ባህል፣ ስነስርአትና ቆራጥነትን አዳክሞ ነው። ፍርሃትን አንግሶ። ይህን አመቺ ሁኔታ የተረከበው ወያኔ ደግሞ ጎጠኝነትን (ዛሬ ተቃዋሚ በሉን በሚሉት ሙሉ ድጋፍ) አክለበትና፤ ወያኔን ልጆቹ በሚሉት ታዝና ህዝብን ከፋፈለው። አልባሌ ልምዶችንም አሰራጩ፤ ግለኝነት መረንና ልክ አጣ፤ ከሀገር በፊት ሆድ አብጦ አለሁ አለ። ውሸት ቪላዋን ሰራችብን። ሀቅ ተናጋሪዎችና ለሀገር የሚቆሙ ውጉዝ ከመ አርዮስ ተባሉ። ስንቶቹ ጀግኖች በደም የጻፉት አኩሪ ታሪክ ተፍቆ ከሀዲና ባንዳዎች፤ ሆዳሞች የኖተ ዴሞክራሲ የኢትዮጵያ አንድነት ድምጽ ሬዲዮ ሀተታ

ጠባቦች፤ ቀጣፊዎች በሞላ መድረክ ላይ ሊርመሰመሱ ቻሉ። ይባስ ብለው አርበኞቻችንን ለጣሊያን ያደሩ ብለው በአደባባይ ሊያወግዙ ለፈሪዎቹ ተፈቀደላቸው። እንደሚታየው ኩይሳ እንኳን የማይሰራ ከንቱ የምስጥ ክምችት ነው ዛሬ በኢሕአፓ ላይ እየዘመተ ያለው። ሀገሩን ሊያጠፉ ሲባዝኩ ከቆዩት ጋር አብሮ በኢትዮጵያ ላይ የተነሳው። እስቲ ዛሬ በፖለቲካው መድረክ ያዙን ልቀቁን ባዮችን እንዘርዘርና ታሪካቸውን ለመመርመር እንነሳ-- ሀሰቱ፤ ማደናገሪያው ተኖ ሀቁን ካበራየነው ማንነታቸውን ማለትም ጸረ ኢትዮጵያነታቸውን በግልጽ እናያለን።

"ይዳፈናል እንጂ መች ይጠፋል እሳት

መፋፋም ቅራኔው ገንፍሎ እስኪወጣ

በዚያች የሀቅ ዕለት።

በግለት ፈንድቶ ከተዳፈነበት ሲወጣ አደባባይ

ያን ዕለት ይሆናል ከጭድ ጋር ጋብቻው

ሀይሎጋ የሚያሳይ።

ባይገባው ነው እንጂ የእሳት ተፈጥሮ

ከእሱ ሞት በኋላ ይኖራል ሲያቃጥል የፋሺስት ጭራሮ

እንዴት ቢደፍር ነው

የሚል በአደባባይ አጥፍቻለሁ እሳት

ካላወቀ በቀር ወይም ካለማወቅ የእኛ ደብብ ፋሺስት ።"

ከኢሕአፓ አንጻር የሚከተለውን ጫና ሰጥተን ማቅረብ እንፈልጋለን፤

- ትላንት ተመስርቶ ነገ ተነገ ወዲያ ያልጠፋ ድርጅት ኢሕአፓ ነው--ያውም ስንት ጥቃት ደርሶበት። 44 አመት ትግል ቁጥር ድርደራ ሳይሆን የጽናትነት ምስክር ነው።
- በኢትዮጵያውያን ጀግና ዜጎችና ተራማጅ ወጣቶች የተደራጀ ድርጅት ኢሕአፓ ነው።
- ማንም ባዕድ ይህን ድርጅት አልመሰረተውም አላዘዘውም፤ ትላንትም ዛሬም።

የኖተ ዴሞክራሲ የኢትዮጵያ አንድነት ድምጽ ሬዲዮ ሀተታ

- ኢሕአፓ የኢትዮጵያን ጥቅም ለማንም አሳልፎ አልሰጠም፤ ባለመስጠቱም መከራን መቀበል ግድ ሆኖበታል።
- ኢሕአፓ ቤተ እስራኤሎችን በተመለከተ ህዝብን በገንዘብ አልለወጠም፤ የገንዘብ ጥቅምንም ከጭቁኖች ውጥረትሊያገኝ አልጣረም። ድልድይ ለሱዳን ሲል አላፈረሰም። ሱዳን ስለጠየቀው የደቡብ ሱዳን ስደተኞችን አሳልፎ አልሰጠም። ሱዳን መንግሥት ነው ብሎም ቋራን አሳልፎ አልሰጠም። ቻይና መከረኝ ብሎ አልተጎነበሰም። ወዘተ የወያኔ ታሪክ ግን የዚህ ተጻራሪ ነው። ሁሌም ከህደት፤ ሁሌም ጸረ ኢትዮጵያነት።
- ኢሕአፓ ከሕዝብ ጠላቶች ጋር አላበረም፤ ስልጣን አልተካፈለም፤ ቃል ኪዳኑን አልካደም።
- ኢሕአፓ እንዲያውም ከልክ ባለፈ ለቀቅተኛ ተባለ እንጂ የተቃወመውን በዚህ ምክንያት የተነሳ አልገደለም።
- ለዚያድ ባሬ፤ ለገዳፊና ለሻዕቢያ መቸም አልተጎነበሰም። ትላንትም ዛሬ ድርጅታዊ ነጻነቱንና የኢትዮጵያን ሉዓላዊነት አሳልፎ አልሰጠም።
- አሜሪካም ሆነ ሱዳን፤ ሻዕቢያም ሆነ ግብጽ፤ እንግሊዝም ሆነ ፈረንሳይ ትላንትም ዛሬም ኢትዮጵያን በሚጎዳ ደረጃ ተሰለፍልን ሲሉት መልሱ እምቢኝ እንጂ እሺ ሀገር ልሸጥ ሆኖ አያውቅም።
- በደርግም በወያኔም ጊዜ በህዝብ ላይ የሚደርሰውን በደል ተቃወመ አጋለጠ እንጂ የደርግ ካድሬና ባለስልጣን፤ አማካሪና ንግግር ጻፈ፤ ወዘተ ሆኖ ራሱን አላዋረደም። ሽብር፤ በግድ መንደር ምስረታ፤ አሰሳ፤ በደኖ፤ አርባጉጉ፤ አሰበት፤ ምስራቅ ወለጋ፤ ጣና በለስ፤ ጋምቤላ፤ አጋዴን ወዘተ--የመጀመሪያው ጫሂና ተቃዋሚ ኢሕአፓ እንደነበር ታሪክ ይመሰክራል። ሌሎችስ የት ነበሩ? እስቲ ድማጻችን ተሰማ፤ ተቃውመን ነበር ሊሉ የሚደፍሩትን እንስማቸው!

በትግል የሚሰማራ ማንኛውም ድርጅት --በተለይም የድርጅታዊ ትግል ተመክሮ ብዙ ባልሆነበት-- ስህተት ሊፈጽም መቻሉ የሚጠበቅ ነው። ኢሕአፓ ስህተት ብሎ ያመነባቸውን በግልጽ አውጥቶ አሳውቋል። ጭቆናን በመታገሉ ግን ቅሬታም የለውም፤ ማንንም ይቅርታም አይጠይቅም። ከአረመኔው ደርግ አብረው የቆዩና ወደዱም ጠሉ የወንጀሉ ተባባሪ የነበሩ፤ ወያኔ ለስልጣን ሲገባም ያጨበጩና አብረውት በበደሉ ፍርፋሪው የደረሳቸውና ለመለስ የሰጉዱት ወይም ዋና ወያኔ የነበሩት፤ ሕዝብ ሲፈጅ ሲወገር ድማጻቸው ሳይሰማ ዓመታት ያለፈና መሰሎቻቸው ዛሬ ገልበጥ ብለው ኢሕአፓን ሊከሱ ሊወነጀሉ ቢነሱ፤ ቢዋሹ

የፍኖተ ዴሞክራሲ የኢትዮጵያ አንድነት ድምጽ ሬዲዮ ሀተታ

ቢቀጥፉ ሀቅን ሊቀብሯት የሚችሉ አይደሉም። ኢሕአፓም ሲገፋ መከላከልን በተመለከተ ግዴታው ሲሆን ተመክሮም አለውና ሂደቱና ውጤቱ ለዋሻዎቹ አመቺ እንደሚሆን ግልጽ ነው።

ባልተናገሩ ባላፈሩ ነው። ታሪክ የተረጎመ ስህተቶቹ በኢሕአፓ ላይ በወያኔ የታጀበ ዘመቻ የከፈቱት ሁሉ ማፈራቸው ገና መጀመሩ ነው። ወያኔ ላይ እናተኩር በሚል ቅኝት ለመመራት ብንጥርም ጥቃት ሲበዛ፤ የሰማዕት ስምና ታሪክ በዝቃጮች ሲጠቃ ዝም ብለም የመቀበል ልምዱ የለንምና ሁሉም ኢሕአፓ በያለበት/ ባላችበት ድርጅቱን እንዲከለላክሉ መጥራቱ አስፈላጊ ሆኗል። መከላከል በሁሉም መስክ፤ ባለምንም ቸልተኛነት።

ይህም ጽሁፍ ይህን ግዳጅ ሊያሟላ ቀጣይ ይሆናል።

ይቀጥላል ።.....